

नाबार्डच्या ग्रामीण पायाभूत विकास निधी अंतर्गत  
शासकीय गोदाम बांधकामास प्रशासकीय मान्यता  
देणेबाबत...

हिंगोली जिल्ह्यातील मौ.कुरुंदा ता.वसमत व  
वसमत ता.वसमत या ठिकाणी गोदाम बांधणे (सन-  
२०२०-२१)

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदाबां-१०२०/VIP/प्र.क्र.२९/नापु-१६-ब

हुतात्मा राजगुरु चौक, मादाम कामा मार्ग

मंत्रालय, विस्तार, मुंबई-४०० ०३२

तारीख: १८ फेब्रुवारी, २०२१

**प्रस्तावना :-**

जिल्हा पुरवठा अधिकारी, हिंगोली यांनी मौ.कुरुंदा ता.वसमत व वसमत ता.वसमत या ठिकाणी प्रत्येकी १०८० मे.टन क्षमतेचे गोदाम बांधकामाचे प्राथमिक अंदाजपत्रक सादर केले आहे. सदर कामास प्रशासकीय मान्यता प्रदान करण्याची विनंती केली आहे. त्यानुसार नाबार्डच्या ग्रामीण पायाभूत विकास निधी अंतर्गत हिंगोली जिल्ह्यातील मौ.कुरुंदा व वसमत येथे प्रत्येकी १०८० मे.टन क्षमतेच्या गोदाम बांधकामास प्रशासकीय मान्यता देण्याचा प्रस्ताव विचाराधीन आहे.

**शासन निर्णय:-**

२. हिंगोली जिल्ह्यातील मौ.कुरुंदा ता.वसमत व वसमत ता.वसमत या ठिकाणी प्रत्येकी १०८० क्षमतेच्या गोदाम बांधकामाच्या अंदाजपत्रकास व कामास पुढील अटीच्या अधिनतेने प्रशासकीय मान्यता देण्यात येत आहे.

१. सदर प्रस्तावास सार्वजनिक बांधकाम विभागाच्या दिनांक २५/०९/२०१९ रोजीच्या शासन परिपत्रकानुसार ₹१५ कोटीपेक्षा कमी रकमेच्या अंदाजपत्रकांना तांत्रिक मान्यता प्रदान करणाऱ्या सक्षम अधिकाऱ्याने अंदाजपत्रकास तांत्रिक सहमती प्रदान केल्यानंतर संबंधित मुख्य अभियंता यांनी मान्यता दिली आहे.

- II. सदर कामांची अंदाजपत्रके सन २०१९-२० च्या दरसूचीवर आधारित आहेत. सदर अंदाजपत्रकावर विभागाच्या वतीने जिल्हा पुरवठा अधिकारी, हिंगोली यांनी साक्षांकन केले आहे
- III. प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/ प्र.क्र.१७७/ तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- IV. सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.०७.०७.२०१७ अन्वये कार्यवाही करण्यात यावी.
- V. नियोजित जागा विभागाच्या ताब्यात असल्याचे प्रमाणपत्र प्राप्त करुन सदर कामाच्या निविदा सूचना प्रसिध्द करण्यात याव्यात.

३. **शासकीय गोदाम बांधकाम:-**

अ. क्र.	जिल्हा	तालुका	प्रस्तावित गोदामाचे ठिकाण	गोदाम संख्या	प्रस्तावित गोदामाची क्षमता (मे.टन.)	प्रस्तावित गोदामाची अंदाजपत्रकीय किंमत (₹ लक्ष)	मुख्य अभियंता, औरंगाबाद यांनी मान्यता दिलेली किंमत (₹ लक्ष)
१.	हिंगोली	वसमत	मौ.कुरुंदा	१	१०८०	३७२.५५	३५८.३८
२.	हिंगोली	वसमत	वसमत	१	१०८०	३७९.१२	३६४.७०
एकूण				२	२१६०	७५१.६७	७२३.०८

४. वरीलप्रमाणे प्रशासकीय मान्यता प्राप्त झालेल्या नवीन शासकीय गोदाम बांधकामासाठी निधी प्राप्त झाल्यानंतर शासकीय गोदाम बांधकामाची कामे तातडीने सुरु करण्यात येऊन विहित मुदतीत पूर्ण करण्यात यावीत.

५. काम सुरु करण्यापूर्वी जागेच्या मालकी हक्काबाबतची पूर्तता करून घेण्यात यावी.
६. बांधकामासाठी विलंब अथवा इतर कारणाने वाढीव खर्च होणार नाही, याबाबत दक्षता घ्यावी. सदर गोदामांचे बांधकाम सार्वजनिक बांधकाम विभागामार्फत करण्यात यावे. सदर गोदाम बांधकाम कामांना आवश्यकतेनुसार निधी सार्वजनिक बांधकाम विभागास उपलब्ध करून देण्यात येईल.
७. सदर गोदाम बांधकामावरील खर्च सन २०२०-२१ या वित्तीय वर्षात व तदनंतर वेळोवेळी उपलब्ध करून देण्यात येणाऱ्या तरतुदीमधून भागविण्यात येईल.
८. सदर गोदामांचे बांधकाम प्रगतीपथावर असताना संबंधित अधीक्षक अभियंता, सार्वजनिक बांधकाम विभाग यांनी कमीत कमी तीन वेळेस भेट देऊन कामाची गुणवत्ता उत्कृष्ट असल्याची खातरजमा करावी व तसा अहवाल जिल्हाधिकारी यांना वेळोवेळी लेखी स्वरूपात सादर करावा.
९. गोदाम बांधकामाच्या अंदाजपत्रकातील मुख्य गोदाम बांधकामाव्यतिरिक्त इतर सोयी सुविधांच्या समावेशाबाबत शासन स्तरावरून दिलेल्या विविध सुचना विचारात घेवून जिल्हाधिकारी यांच्या स्तरावर खातरजमा करून वजनकाटे, कार्यालये, वॉचमन केबिन, चेंजिंग रूम/रेस्ट रूम, प्रसाधनगृहे व अन्य सोयींचा अंतर्भाव करावा.
१०. गोदामाचे बांधकाम पूर्ण झाल्यानंतर गोदामाचा ताबा घेण्यापूर्वी सदर गोदामास जिल्हाधिकारी यांनी स्वतः भेट देऊन झालेले काम हे उत्कृष्ट दर्जाचे असल्याबाबत खातरजमा करावी. काही त्रुटी राहून गेल्या असल्यास त्याची पूर्तता सार्वजनिक बांधकाम विभागाकडून करून घ्यावी व त्याचा स्थळ निरीक्षणाचा अहवाल अभिलेखामध्ये जतन करून ठेवावा.
११. सदरील शासकीय गोदाम बांधकामाची कामे पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता जिल्हा पुरवठा अधिकारी, हिंगोली यांनी घ्यावी.
१२. उपरोक्त खर्च “मागणी क्र.एम-४, मुख्यलेखाशिर्ष ४४०८,०२, साठवण व वखार साठवण,१०१, ग्रामीण भागात गोदाम बांधणे कार्यक्रम (०१) नविन गोदामाचे बांधकाम (०१) (०१)

नवीन गोदामांचे बांधकाम करणे (मुफसल) (राज्य हिस्सा) (कार्यक्रम) (४४०८ ०२४६), ५३ मोठी बांधकामे” या लेखाशिर्षातर्गत खर्ची टाकण्यात यावा.

१३. वित्तीय अधिकार नियम पुस्तिका १९७८ च्या भाग-१, उप विभाग ५ मधील अनुक्रमांक-१ नुसार व महाराष्ट्र सार्वजनिक बांधकाम नियम पुस्तिकेतील परिच्छेद क्रमांक-१३४ नुसार प्रशासनिक विभागास वित्तीय अधिकार प्रदान करण्यात आले आहेत. सदर प्रदान करण्यात आलेल्या वित्तीय अधिकारानुसार सदरचा आदेश निर्गमित करण्यात येत आहे.

१४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०२१८१३२५०५५५०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दी. नि. केंद्रे )

अवर सचिव, महाराष्ट्र शासन

प्रत,

१. जिल्हाधिकारी, हिंगोली
२. मुख्य अभियंता, सार्वजनिक बांधकाम प्रादेशिक विभाग, मुंबई व औरंगाबाद
३. वित्तीय सल्लागार व उप सचिव कार्यालय, अन्न नागरी पुरवठा व ग्राहक संरक्षण विभाग, मुंबई
४. उपायुक्त (पुरवठा), औरंगाबाद
५. जिल्हा पुरवठा अधिकारी, हिंगोली
६. जिल्हा कोषागार अधिकारी, हिंगोली
७. कार्यकारी अभियंता, सार्वजनिक बांधकाम विभाग, हिंगोली
८. महालेखापाल-१/२, (लेखा परीक्षा), महाराष्ट्र, मुंबई/नागपूर
९. महालेखापाल-१/२, (लेखा व अनुज्ञेयता), महाराष्ट्र, मुंबई/नागपूर
१०. निवासी लेखा अधिकारी, मुंबई (वित्तीय सल्लागार व उप सचिव मार्फत)
११. वित्त विभाग (व्यय-१०, अर्थोपाय, अर्थबळ व अर्थसंकल्प-१६), मंत्रालय, मुंबई

१२. नियोजन विभाग (का-१४११), मंत्रालय, मुंबई
१३. सार्वजनिक बांधकाम विभाग (इमा-१), मंत्रालय, मुंबई
१४. उप महाव्यवस्थापक, नाबार्ड, ५४, वेलस्ली रोड, शिवाजीनगर पुणे ४११००५
१५. निवड नस्ती/नापु-१६-ब.